

REGOLAMENTI

REGOLAMENT DELEGAT TAL-KUMMISSJONI (UE, Euratom) 2015/2401

tat-2 ta' Ottubru 2015

dwar il-kontenut u t-tħaddim tar-Registru tal-partiti u tal-fondazzjonijiet politiċi Ewropej

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat it-Trattat li jistabbilixxi l-Komunità Ewropea tal-Energija Atomika,

Wara li kkunsidrat ir-Regolament (UE, Euratom) Nru 1141/2014 tal-Parlament Ewropew u tal-Kunsill tat-22 ta' Ottubru 2014 dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej ⁽¹⁾, u b'mod partikolari l-Artikolu 7(2) u l-Artikolu 8(3)(a) tiegħu,

Billi:

- (1) Ir-Regolament (UE, Euratom) Nru 1141/2014 jirrikjedi li l-Awtorità għall-partiti u l-fondazzjonijiet politiċi Ewropej ("l-Awtorità") tistabbilixxi u ġġesti registru ta' partiti u ta' fondazzjonijiet politiċi Ewropej ("ir-Registru").
- (2) Ir-Registru għandu jkun ir-repożitorju tad-dejta, tal-informazzjoni dettaljata u tad-dokumenti ppreżentati ma' applikazzjonijiet għal registrazzjoni bħala partit politiku Ewropew jew fondazzjoni politika Ewropea, kif ukoll ta' kull dejta, informazzjoni dettaljata u dokument sussegwenti ppreżentati minn partit politiku Ewropew jew fondazzjoni politika Ewropea skont dan ir-Regolament.
- (3) L-Awtorità għandha tirċievi l-informazzjoni u d-dokumenti ta' sostenn li tehtiegħ biex twettaq bis-shih ir-responsabbiltajiet tagħha għar-Registru.
- (4) Ir-Registru għandu jipprovdi servizz pubbliku għall-benefiċċju ta' trasparenza, responsabbiltà u ċertezza ġuridika. Għal din ir-raġuni, l-Awtorità għandha topera r-Registru b'tali mod li jkunu pprovduti aċċess xieraq għalih u ċertifikazzjoni tal-informazzjoni li tinsab fih, filwaqt li jkunu rrispettati l-obbligi tiegħu għall-protezzjoni tad-dejta personali skont l-Artikolu 33 tar-Regolament (UE, Euratom) Nru 1141/2014, inkluż fir-rwol tiegħu bħala kontrollur tad-dejta definit fir-Regolament (KE) Nru 45/2001 tal-Parlament Ewropew u tal-Kunsill ⁽²⁾.
- (5) L-Awtorità għandha tipprovdi l-estratt standard mir-Registru li jkun jinkludi t-tagħrif stabbilit permezz tar-Regolament ta' Implimentazzjoni adottat mill-Kummissjoni skont l-Artikolu 7(3) tar-Regolament (UE, Euratom) Nru 1141/2014.
- (6) Il-modalitajiet operattivi, li għandhom jibqgħu proporzjonati, għandhom jithallew fidejn l-Awtorità biex tiddeċidihom.
- (7) Ir-Registru għandu jkun distint mis-sit web stabbilit mill-Parlament Ewropew skont l-Artikolu 32 tar-Regolament (UE, Euratom) Nru 1141/2014, madankollu xi dokumenti maħżuna fir-Registru għandhom isiru disponibbli għall-pubbliku fuq dan is-sit web,

⁽¹⁾ ĠU L 317, 4.11.2014, p. 1

⁽²⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1).

ADOPTAT DAN IR-REGOLAMENT:

Artikolu 1

Kontenut tar-Registru

1. Fir-rigward tal-partiti politiċi Ewropej u l-fondazzjonijiet politiċi Ewropej, ir-Registru jkun fih id-dokumenti li ġejjin, inklużi l-aġġornamenti tagħhom, jekk ikun hemm:

- (a) l-istatuti, inklużi l-elementi kollha rikjesti mill-Artikoli 4 u 5 tar-Regolament (UE, Euratom) Nru 1141/2014 u kull emenda għalihom;
- (b) id-dikjarazzjoni standard annessa mar-Regolament (UE, Euratom) Nru 1141/2014 debitament mimlija u ffirmata;
- (c) meta jkun meħtieġ minbarra l-istatuti, deskrizzjoni dettaljata tal-istruttura finanzjarja, ta' governanza u ta' ġestjoni tal-partit politiku Ewropew u l-fondazzjoni affiljata tiegħu, jekk ikun hemm, li turi separazzjoni ċara bejn iż-żewġ entitajiet;
- (d) meta rikjest mill-Istat Membru li fih l-applikant ikollu s-sede tiegħu, dikjarazzjoni minn dak l-Istat Membru, li tiċċertifika li l-applikant ikun issodisfa r-rekwiżiti nazzjonali rilevanti għall-applikazzjoni, u li l-istatuti tiegħu jkunu konformi ma' kull dispożizzjoni applikabbli tal-liġi nazzjonali;
- (e) kull dokument jew korrispondenza minghand l-awtoritajiet tal-Istati Membri relatati ma' dokumenti jew informazzjoni skont dan l-Artikolu;

2. Fir-rigward tal-partiti politiċi Ewropej, ir-Registru jkun fih id-dokumenti li ġejjin, minbarra d-dokumenti msemmija fil-paragrafu 1:

- (a) l-ittra tal-applikazzjoni għal reġistrazzjoni bhala partit politiku Ewropew, debitament iffirmata mill-President tal-entità li tkun qed tapplika jew minn min jippresiedha;
- (b) kopja tar-riżultati uffiċjali tal-iktar elezzjonijiet reċenti għall-Parlament Ewropew fil-mument tal-applikazzjoni għal reġistrazzjoni, u ladarba li l-partit politiku Ewropew ikun irreġistrat, kopja tar-riżultati uffiċjali wara kull elezzjoni għall-Parlament Ewropew;
- (c) f'każ ta' persuni fiżiċi li jiffurmaw partit politiku Ewropew, dikjarazzjoni ffirmata minn mill-inqas seba' persuni minn Stati Membri differenti li għandhom mandati elettorali fil-Parlament Ewropew jew fil-parlamenti jew assemblej nazzjonali jew reġjonali, li tikkonferma l-intenzjoni tagħhom li jissiehu fil-partit politiku Ewropew ikkonċernat; modifiki minhabba l-eżitu tal-elezzjonijiet għall-Parlament Ewropew jew tal-elezzjonijiet nazzjonali jew reġjonali jew minhabba bidliet fis-shubija, jew it-tnejn, jiġu inklużi wkoll;
- (d) fil-każ ta' partit politiku applikant li għadu ma hax sehem fl-elezzjonijiet għall-Parlament Ewropew, evidenza bil-miktub tal-intenzjoni ddikjarata pubblikament li jiehu sehem fl-elezzjonijiet li jkun imiss għall-Parlament Ewropew flimkien ma' indikazzjoni ta' partiti politiċi nazzjonali jew reġjonali affiljati, jew it-tnejn, li jipplanaw li jipprezentaw kandidati fl-elezzjonijiet;
- (e) il-lista attwali tal-partiti membri, annessa mal-istatuti, li tindika għal kull partit membru l-isem shih, l-akronimu, it-tip ta' shubija u l-Istat Membru li fih huwa stabbilit;

3. Fir-rigward tal-fondazzjonijiet politiċi Ewropej, ir-Registru jkun fih id-dokumenti li ġejjin, minbarra d-dokumenti msemmija fil-paragrafu 1:

- (a) l-ittra ta' applikazzjoni għal reġistrazzjoni bhala fondazzjoni politika Ewropea, debitament iffirmata mill-President tal-entità li tkun qed tapplika jew minn min jippresiedha u mill-President tal-partit politiku Ewropew, jew minn min jippresiedih, li miegħu tkun affiljata l-fondazzjoni politika li tkun qed tapplika;

- (b) il-lista tal-membri tal-korp ta' tmexxija, li tindika n-nazzjonalità ta' kull membru;
 - (c) il-lista attwali tal-organizzazzjonijiet, li għal kull organizzazzjoni membru tindika l-isem shih, l-akronimu, it-tip ta' shubija u l-Istat Membru li fih huwa stabbilit;
4. L-informazzjoni li ġejja dwar kull partit politiku Ewropew registrat u kull fondazzjoni politika Ewropea registrata tinżamm aġġornata fir-Registru:
- (a) it-tip ta' entità (partit politiku Ewropew jew fondazzjoni politika Ewropea);
 - (b) in-numru ta' registrazzjoni allokat mill-Awtorità f'konformità mar-Regolament ta' Implimentazzjoni tal-Kummissjoni dwar dispożizzjonijiet dettaljati għas-sistema tan-numri tar-registrazzjoni applikabbli għar-registru tal-partiti politiċi Ewropej u tal-fondazzjonijiet politiċi Ewropej u għall-informazzjoni providuta permezz ta' estratti standard mir-registru;
 - (c) l-isem shih, l-akronimu u l-logo;
 - (d) l-Istat Membru fejn il-partit politiku Ewropew jew il-fondazzjoni politika Ewropea jkollhom is-sede tagħhom;
 - (e) f'każijiet li fihom l-Istat Membru tas-sede jipprevedi registrazzjoni parallela, l-isem, l-indirizz u s-sit web, jekk ikun hemm, tal-awtorità ta' registrazzjoni rilevanti;
 - (f) l-indirizz tas-sede, l-indirizz ta' korrispondenza tagħha jekk ikun differenti, l-indirizz tal-posta elettronika u s-sit web, jekk ikun hemm;
 - (g) id-data ta' registrazzjoni bħala partit politiku Ewropew jew fondazzjoni politika Ewropea u, jekk ikun applikabbli, id-data tat-tnehhija mir-Registru;
 - (h) meta partit politiku Ewropew jew fondazzjoni politika Ewropea jinholqu bħala riżultat ta' konverżjoni minn entità irregistrata fi Stat Membru, l-isem shih u l-istatus ġuridiku ta' din l-entità, inkluż kull numru nazzjonali ta' registrazzjoni;
 - (i) id-data tal-adozzjoni tal-istatuti u ta' kull emenda għall-istatuti;
 - (j) in-numru ta' membri tal-partit politiku Ewropew jew tal-partiti membri tiegħu, fejn ikun rilevanti, li huma Membri tal-Parlament Ewropew;
 - (k) l-isem u n-numru ta' registrazzjoni tal-fondazzjoni politika Ewropea affiljata tal-partit politiku Ewropew, jekk rilevanti;
 - (l) għall-fondazzjonijiet politiċi Ewropej, l-isem u n-numru ta' registrazzjoni tal-partit politiku Ewropew affiljat;
 - (m) l-identità, inkluż l-isem, id-data tat-twelid, in-nazzjonalità u r-residenza tal-persuni li huma membri ta' korpi jew li jikkupaw karigi b'setghat ta' rappreżentanza amministrattiva, finanzjarja u ġuridika, b'indikazzjoni ċara tas-setghat u tal-kapaċitajiet tagħhom, individwalment jew kollettivament, li jikkommettu l-entità fil-konfront ta' partijiet terzi u li jirrappreżentaw l-entità fi proċedimenti ġuridici.
5. Ir-registru jaħžen id-dokumenti u l-informazzjoni kollha msemmija fil-paragrafi minn 1 sa 4 mingħajr limitu ta' żmien.

Artikolu 2

Informazzjoni supplimentari u dokumenti ta' sostenn

L-applikanti għal registrazzjoni, u l-partiti politiċi Ewropej u l-fondazzjonijiet politiċi Ewropej registrati jipprovdu lill-Awtorità, minbarra r-rekwiżiti tal-Artikolu 8(2) tar-Regolament (UE, Euratom) Nru 1141/2014, id-dokumenti u l-informazzjoni, u kull aġġornament tagħhom, imsemmija fl-Artikolu 1.

L-Awtorità tista' tirrikjedi lill-partiti politiċi Ewropej u lill-fondazzjonijiet politiċi Ewropej li jirrettifikw kull dokument u informazzjoni pprovduti li jkunu inkompleti jew skaduti.

Artikolu 3

Servizzi pprovduti mir-Registru

1. L-Awtorità tistabbilixxi l-estratti standard mir-Registru. L-Awtorità tipprovdi estratt standard għal kull persuna fiżika jew ġuridika fi żmien għaxart ijiem tax-xogħol minn meta tirċievi t-talba.

2. Meta l-Awtorità għandha l-kompetenza skont ir-Regolament (UE, Euratom) Nru 1141/2014, l-Awtorità, wara li ssirilha talba, tiċċertifika li l-informazzjoni mogħtija fl-estratt standard hija korretta, aġġornata u konformi mal-leġiżlazzjoni applikabbli tal-Unjoni.

Meta l-Awtorità ma għandha ebda kompetenza skont ir-Regolament (UE, Euratom) Nru 1141/2014, wara li ssirilha talba, tiċċertifika li l-informazzjoni mogħtija fl-estratt standard hija l-aktar wahda kompleta, aġġornata u korretta disponibbli għaliha wara li jkun saru l-verifiki kollha raġonevoli. Dawn il-verifiki jinkludu t-tiftix tal-konferma tal-informazzjoni mill-awtoritajiet tal-Istati Membri rilevanti, sa fejn hija prevista bażi permezz tal-leġiżlazzjoni nazzjonali rilevanti biex l-awtoritajiet ikkonċernati jagħmlu dan. L-iskadenza stabbilita fil-paragrafu 1 ma tapplikax għat-talbiet koperti mis-sottoparagrafu preżenti.

Fiċ-ċertifikazzjoni msemmija f'dan il-paragrafu, l-Awtorità tindika b'mod ċar jekk għandhiex kompetenza skont ir-Regolament (UE, Euratom) Nru 1141/2014.

3. Wara li ssirilha talba, l-Awtorità tagħti ċ-ċertifikazzjoni msemmija fil-paragrafu 2 lill-istituzzjonijiet u l-korpi tal-Unjoni, u lill-awtoritajiet u l-qrati tal-Istati Membri. Tipprovdi wkoll tali ċertifikazzjoni, wara li ssirilha talba, lil partiti politiċi Ewropej jew lil fondazzjonijiet politiċi Ewropej fir-rigward tal-istatus tagħhom stess.

L-Awtorità tista' wkoll tipprovdi tali ċertifikazzjoni lil kull persuna fiżika jew ġuridika oħra, fejn dan ikun meħtieġ għal proċeduri ġuridici jew amministrattivi, wara li titressaq talba motivata kif xieraq lill-Awtorità.

4. L-Awtorità tistabbilixxi fid-dettall il-proċedura għat-talba u għall-forniment tal-estratti standard u ċ-ċertifikazzjonijiet, inkluż l-użu ta' mezzi elettronici biex ikunu pprovduti dawk is-servizzi.

Artikolu 4

Dhul fis-Sehh

Dan ir-Regolament jidhol fis-sehh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Ottubru 2015.

Għall-Kummissjoni

Il-President

Jean-Claude JUNCKER